10669-سب مخلوقات پر نبی صلی الله علیه وسلم کی اضلیت

سوال

میرا یہ عقیدہ اور یقین ہے کہ محد صلی اللہ علیہ وسلم رسولوں میں سے سب سے افضل ہیں توکیا اس کی تائید میں قرآن وسنت میں کوئی دلیل ملتی ہے؟ اورا کیک آیت میں یہ آیا ہے کہ (اللہ کے رسولوں میں سے کسی میں ہم تفریق نہیں کرتے) آپ کا شکریہ ۔

پسنديده جواب

سب سے پہلے: اللہ تعالی کاارشاد ہے:

<اللہ کے رسولوں میں سے کسی میں ہم تفریق نہیں کرتے > البقرہ 285

ا بن کثیر رحمہ اللہ نے اس کی تفسیر میں کہا ہے:

مومن سب رسولوں اورانبیاءاوران کتا بوں کی جو یہ اللہ کے بندوں رسولوں اورانبیاء پر نازل ہوئی ہیں تصدیق کرتے اوران میں سے کسی کے درمیان فرق نہیں کرتے کہ کس پرایمان لائیں اور کس کے ساتھ کفر کریں ۔

بلکہ ان کے نزدیک سب کے سب سیچے نیک اور رشد وہدایت پر اور خیر کی راہ دکھانے والے ہیں اگر چہ ان میں سے بعض بعض کی شریعت کو منسوخ کرتے ہیں حتی کہ ہمارے نبی محمد صلی اللہ علیہ وسلم کی شریعت نے پہلی شریعتوں کو منسوخ کر دیا جو کہ خاتم الانہیاء اور رسل ہیں اور ان کی شریعت پر ہی قیامت قائم ہوگی ۔

تفسيرا بن كثير (736/1)

رہا یہ مسئلہ کہ انبیاء کی ایک دوسر سے پر فضیلت تواس کے متعلق اللہ تعالی نے ہمیں اس کے متعلق بتاتے ہوئے فرمایا ہے:

حیہ رسول ہیں جن میں سے ہم نے بعض کو بعض پر فضیلت دی ہے ان میں سے بعض وہ ہیں جن سے اللہ تعالی نے بات چیت کی ہے اور بعض کے درجات کو بلند کیا ہے >البقر ہ 253

الله تعالی نے ہمیں یہ بتایا ہے کہ وہ درجات میں ایک دوسر سے سے اوپر ہیں اسی لئے رسولوں میں جنہیں چنا گیا وہ اولوالعزم رسول ہیں ۔

فرمان باری تعالی ہے:

حجب ہم نے تمام انبیاء سے عہدلیااور (خاص طور پر) آپ سے اور نوح اور ابراہیم اور موسی اور ابن مریم سے اور ہم نے ان سے پکااور پختہ عہدلیا>الاحزاب77

ان سب میں سے محد صلی اللہ علیہ وسلم افضل ہیں اس کی دلیل یہ ہے کہ معراج کی رات آپ نے ان کی امامت کروائی توامات میں اسے آگے کیا جاتا ہے جو کہ افضل ہو۔

اسی طرح ان کے افضل ہونے کی دلیل میں یہ حدیث بھی ہے:

ا بوہریرہ رصنی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

حقیامت کے دن میں آدم کی اولاد کا سر دار ہوں گا اور سب سے پہلے میری قبر ثق ہوگی اور سب سے پہلے میں ہی سفارش کروں گا اور سب سے پہلے میری سفارش ہی قبول ہوگی > صحیح مسلم (الفضائل/حدیث نمبر4223)

امام نووی رحمہ اللہ تعالی نے شرح مسلم میں اس کی شرح کرتے ہوئے کہا ہے:

نبي صلى الله عليه وسلم كايه فرمان:

حقیامت کے دن میں آ دم کی اولاد کا سر دار ہوں گا اور سب سے پہلے میری قبر شق ہوگی اور سب سے پہلے میں ہی سفارش کروں گا اور سب سے پہلے میری سفارش ہی قبول ہوگی >

ہروی کا قول ہے : سر داروہ ہوتا ہے جوکہ اپنی قوم پرخیر و جلائی میں ان سے بڑھ کر ہواوراس کے علاوہ دوسر سے کہتے ہیں کہ : سر داروہ ہوتا جوترکالیف اور سختیوں کے وقت جس کے ہاں پناہ لی جائے تووہ ان کے معاملات کا اہتمام کرتا ہواان سے تنکلیف کو دور کرہے ۔

نبی صلی اللہ علیہ وسلم کا یہ قول: (قیامت کے دن) حالانکہ وہ دنیا و آخرت میں بھی ان کے سر دار ہیں تو یہاں پراسے قیامت کے دن کے ساتھ مقید کرنے کا سبب یہ ہے کہ اس دن ہر ایک کے لئے افسلیت اور سر داری ظاہر ہوجائے گی اور کوئی منازع اور معاند نہیں ہو گاجو کہ ان سے یہ لئے دنیا کے خلاف کیونکہ دنیا میں کفار باد شاہوں نے اور مشر کوں کے سر داروں نے جھگڑاکیا تھا۔

علماء کا کہنا ہے کہ نبی صلی اللّٰہ علیہ وسلم کا یہ فرمان کہ (میں آ دم کی اولاد کا سر دارہوں) یہ فخر کی بنا پر نہیں بلکہ مسلم کے علاوہ دوسر ی مشہور حدیث میں اس کی صراحت موجود ہے (میں آ دم کی اولاد کا سر دارہوں اور اس پر فخر نہیں)اس کے کہنے کی دووجوہات مہیں :

پہلی : اللہ تعالی کے اس فرمان کے مصداق میں <اورا پنے رب کی نعمت کو بیان کر>

دوسری : یہ اس بیان سے ہے جس کی تبلیغ امت کو کرنی واجب تھی تا کہ وہ اسے جان لیں اور اسے اپنا عقیدہ بنا کراس کے مطابق عمل کریں اور نبی صلی اللہ علیہ وسلم کی ان کے مقام و مرتبہ کے مطابق عزت کریں جیسا کہ اللہ تعالی نے انہیں حکم دیا ہے ۔

تو یہ حدیث نبی صلی اللہ علیہ وسلم کے باقی مخلوق پرافسنل ہونے کی دلیل ہے کیونکہ اہل سنت کا عقیدہ ہے کہ متقی اور مطیع آ دمی فرشتوں سے افسنل ہے اور نبی صلی اللہ علیہ وسلم آ دمیوں وغیرہ میں سے سب سے افسنل میں ۔

اوریہ حدیث (انبیاء کوایک دوسرے پرافضیلت نہ دو) تواس کا جواب پانچ وجوہات پر مشتل ہے۔

پہلی : نبی صلی اللہ علیہ وسلم نے یہ اس وقت فرمایا جب انہیں اس کاعلم نہیں تھا کہ وہ اولاد آ دم کے سر دار ہیں تواس کاعلم ہوا توانہوں نے بتا دیا ۔

دوسری: پیرادب اور بطور تواضع کها ہے۔

تیسری :اس میں اس فضیلت سے منع کیا گیا ہے جو کہ دوسر سے کی تحقیر کرے ۔

چوتھی : اس میں فضیلت سے روکا گیا ہے جو کہ جھ گڑے اور فتنہ کا باعث بنے جیسا کہ حدیث کا سبب مشہور ہے ۔

پانچویں : کہ یہ فضیلت نبوت کے ساتھ خاص ہے تو نبوت کے اندر کوئی فضیلت نہیں بلکہ فضیلت تو خصائص اور دوسر سے فضائل میں ہے تو فضیلت کااعتقاد ضروری ہے :

ارشاد باری تعالی ہے:

حید رسول ہیں جن میں سے ہم نے بعض کو بعض پر فضیلت دی ہے > والٹداعلم اھ

نبی صلی الله علیہ وسلم کے فضائل جن کی بنا پرانہیں دوسر سے رسولوں پر فضیلت حاصل ہے وہ بہب ہیں ہم ان میں بعض کا ذکر کریں گے جو کہ قرآن وسنت میں آئے ہیں:

التٰد تعالی نے ان پر نازل کردہ قرآن کی حفاظت کوخصوصیت سے نوازا ہے جودوسری کتابوں کو نہیں ملی – فرمان باری تعالی ہے:

< ہم نے ہی اس قرآن کو نازل فرمایا ہے اور ہم ہی اس کی حفاظت کے ذمہ دار ہیں > الحجر 91

ليكن دوسرى كتابول كى حفاظت كى ذمه دارى جن كى طرف نازل كى كمي تهي لكائى ـ

ارشادباری تعالی ہے:

< ہم نے تورات نازل فرمائی جس میں ہدایت و نورہے یہودیوں میں اسی تورات کے ساتھ اللہ تعالی کے ما ننے والے انبیاء (علیهم السلام)اورامل اللہ اور علماء فیصلے کرتے تھے کیونکہ انہیں اللہ کی اس کتاب کی حفاظت کا حکم دیا گیا تھا اور وہ اس پراقراری گواہ تھے >المائدہ 44/

یہ کہ نبی صلی اللہ علیہ وسلم خاتم الانبیاء والمرسلین ہیں: فرمان باری تعالی ہے:

< محد صلی الله علیہ وسلم تم میں سے کسی کے باپ نہیں لیکن آپ اللہ تعالی کے رسول ہیں اور خاتم النبیین ہیں > الاحزاب - 40

نبي صلى الله عليه وسلم كويه خصوصيت حاصل ہے كه وه سب لوگوں كى طرف عام ميں:

ارشادباری تعالی ہے:

حبست بابرکت ہے وہ اللہ تعالی جس نے اپنے بندے پر فرقان نازل کیا تاکہ وہ تمام جمانوں کے لئے ڈرانے والا بن جائے >الفرقان /1

نبي صلى الله عليه وسلم كى آخرت مين خصوصيات:

وہ قیامت کے دن مقام محمود پر فائز ہوں گے، فرمان باری تعالی ہے:

حرات کے کچھ جھے میں تہجد کی نماز میں قرآن کی تلاوت کریں یہ آپ کے لئے عطیہ ہے عنقریب آپ کو آپ کا رب مقام محمود پر کھڑا کریے گا>الاسراء791

ا بن جریر کا قول ہے اکثر اہل تاویل کا قول ہے یہی وہ مقام ہے جس پر نبی صلی اللہ علیہ وسلم فائز ہو کر قیامت کے دن لوگوں کے لئے سفارش کریں گے تاکہ انہیں ان کا رب اس دن کی شدت اور تکلیف سے راحت دلائے جس میں ہوں گے > تفسیر ابن کثیر 103/5

قیامت کے دن مخلوق کے سر دارہوں گے ۔اس کے متعلق حدیث کا ذکر کیا جاچا ہے ۔

نبی صلی اللہ علیہ وسلم اپنی امت کے ساتھ سب سے پہلے پل صراط عبور کریں گے ۔

امام بخاری رحمہ اللہ نے اپنی صحیح میں اس کے متعلق البوہریرہ رضی اللہ عنہ سے ایک لمبی حدیث روایت کی ہے جس میں یہ مذکور ہے کہ:

ر سولوں میں سب سے پہلے میں اپنی امت کے ساتھ پل صراط عبور کروں گا ۔ کتاب الاذان حدیث نمبر 764

اور نبی صلی اللہ علیہ وسلم کی افسنلیت پر واضح اور صریح دلیل یہ ہے کہ باقی سب نبی سفارش نہیں کریں گے اور ہر ایک لوگوں کو دوسرے کے پاس بھیج دے گا حتی کہ عیسی علیہ السلام انہیں محد صلی اللہ علیہ وسلم کے پاس بھیج دیں گے تو نبی فرمائیں گے میں تو آپ آ گے بڑھ کرسب لوگوں کی سفارش کریں گے تواس پرسب پیلے اور آخری انہیاء اور ساری مخلوق ان کی تعریف کرے گی۔

اور نبی صلی الندعلیہ وسلم کے خصائص میں بہت سی آیات اور صحیح احادیث آئی اور اس میں بہت سی کتا میں لکھیں گئیں میں اس مختصر سی جگہ میں ان کا ذکر نہیں کیا جاسختا۔

ديكهي كتاب خصائص المصطفى صلى الله عليه وسلم بين الغلو والجفاء ص 33 – 79 تاليف محمد بن صادق

خلاصہ یہ ہے کہ ہم اپنے نبی محد صلی اللہ علیہ وسلم کوسب انبیاء اور لوگوں سے ان دلائل کی روشنی میں افضل قرار دیتے ہیں لیکن اس کے ساتھ ساتھ سب انبیاء اور رسولوں کے حقوق کی حفاظت اور ان پرایمان بھی رکھتے اور ان کی عزت و تکریم میں فرق نہیں کرتے ۔

والتداعلم.